

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಕವಿತಾರ್ಕಿಕಸಿಂಹ ಸರ್ವತಂತ್ರಸ್ವತಂತ್ರ
ಶ್ರೀಮದ್ವೇದಾಂತದೇಶಿಕ ವಿರಚಿತಂ ಮಹಾಕಾವ್ಯಂ
|| ಯಾದವಾಭ್ಯುದಯಃ ||

|| ಪಂಚಮಃ ಸರ್ಗಃ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕಃ

His Holiness *śrīmad āṇḍavan of śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ಯಾದವಾಭ್ಯುದಯಃ ॥

॥ ಪಂಚಮಃ ಸರ್ಗಃ ॥

ತತಃ ಸಮಾನೀತರಸಾಲಪಾಕಃ

ಸಂವೀಜರ್ಯಾ ಪಾಟಲಗಂಧವಾಹ್ಯೈಃ |

ನಿರೂಢಮಲ್ಲೀವಿಭವೋ ನಿದಾಘಃ

ಸೀರಾಯುಧಂ ಶೌರಿಸಖಂ ಸಿಷೇವೇ || ೫.೧ ||

ಅಬಿಭ್ರತೀನಾಂ ಕುಚಕುಂಭಕಕ್ಷ್ಯಾಂ

ಆಲಿಪ್ತಕರ್ಪೂರಹಿಮೋದಕಾನಾಂ |

ಸ ಸುಭ್ರವಾಂ ದೇಹಗುಣೇನ ಯೂನಾಂ

ಆಸೀತ್ ವಸಂತಾದಪಿ ಮಾನನೀಯಃ || ೫.೨ ||

ವಿಹಾರಯೂನಾ ಭಜತಾ ಸ್ವಯಂ ತತ್

ವ್ರಜಾಂಗನಾವಿಭ್ರಮಕಿಂಕರತ್ವಂ |

ನಿತಾಂತಧನ್ಯಾಃ ಸ್ವಗುಣೈರಭೂವನ್

ನಿರ್ವಿಶ್ಯಮಾನಾಃ ಋತವಃ ಕ್ರಮೇಣ || ೫.೩ ||

ಕೃತಾವಸೇಕಾ ಇವ ಕೃಷ್ಣಗೀತೈಃ

ವನದ್ರುಮಾ ವರ್ಧಿತತುಂಗಶೃಂಗಾಃ |

ಅಯತ್ನಲಬ್ಧಾನಿ ಗವಾಂ ಬಭೂವುಃ

ಸ್ಥಾಯೀನಿ ವರ್ಷಾತಪವಾರಣಾನಿ || ೫.೪ ||

ಬಭಂಜ ವಾತಃ ಪ್ರಬಲೋ ನ ವೃಕ್ಷಾನ್

ನ ತಿಗ್ಮರಶ್ಮಿಃ ಸಲಿಲಂ ತತಾಪ |

ದದಾಹ ವನ್ಯಾಂ ನ ಚ ತತ್ರ ದಾವಃ
ಸಂರಕ್ಷಿತಾ ಯತ್ರ ಗವಾಂ ಸ ದೇವಃ || ೫.೫ ||

ಗಾವೋ ಮಹಿಷ್ಯಶ್ಚ ಗಭೀರನಾದಾಃ
ಸಂಚಾರಿತಾಃ ಶಾಂಘಭೃತಾ ಯಥಾರ್ಹಂ |
ಕಲಿಂದಕನ್ಯಾಮವಗಾಹ್ಯ ಕಾಲೇ
ಘರ್ಮಾಪದಾ ಸಂಪದಮೇವ ಭೇಜುಃ || ೫.೬ ||

ಗತೇಽಪಿ ಭೂಯಿಷ್ಯಗುಣೇ ವಸಂತೇ
ಗೋಪಾಃ ಸುಖಂ ಚಾರಿತಗೋಧನಾಸ್ತೇ |
ಕಾಲಿಂದಜಾನೂಪಸಮೀಪಭಾಜಃ
ಕಾಲಂ ಕಲೋರಾತಪಮತ್ಯನ್ಯೈಷುಃ || ೫.೭ ||

ವಿತೇನಿರೇ ಜಂಗಮಧಾಮಕಲ್ಪೈಃ
ಅನೋಭಿರಧ್ಯಾಸಿತಚತ್ವರಾಣಿ |
ನಿದಾಘವರ್ಷಾನುಗುಣಾನಿ ಗೋಪಾಃ
ಸ್ಥಾನಾನಿ ಗೋವತ್ಸಗುಣೋಚಿತಾನಿ || ೫.೮ ||

ಅಕಾಲಕಾಲೈನ ಪರೇಣ ಪುಂಸಾ
ಸಾಮ್ಯಂ ಗತಾನಾಮಿವ ವಲ್ಲವೀನಾಂ |
ಸುಖಾಯ ಸರ್ವೇ ಸಮಯಾ ಬಭೂವುಃ
ಸ್ವೈಃ ಸ್ವೈರವಿಚ್ಛಿನ್ನಗುಣೈರ್ವಿಶೇಷೈಃ || ೫.೯ ||

ಸುಧಾಪ್ಲವಸ್ವೈರಸಖೀಮಭಿಖ್ಯಾಂ
ವನಾಶ್ರಿತೇ ವರ್ಷತಿ ಕೃಷ್ಣಮೇಘೇ |
ಮಧ್ಯಂದಿನೇಽಪ್ಯಾದದಿರೇ ವಿಹಾರಾನ್
ಗಾವಃ ಪ್ರಕಾಮಂ ಗತಘರ್ಮತಾಪಾಃ || ೫.೧೦ ||

ತಾಪಾಪಹಂತುಃ ಸ್ವಪದಾಶ್ರಿತಾನಾಂ
ತತ್ತಾದೃಶಾ ತಸ್ಯ ಸಮೀಕ್ಷಣೇನ |

ನ ತಸ್ಯ ಗೋಪಾಧ್ಯುಷಿತಸ್ಯ ಜಜ್ಞೇ
ವನಸ್ಯ ವಾತಾತಪವಹ್ನಿಪೀಡಾ || ೫.೧೧ ||

ಪ್ರಸಾಧಿತಾಃ ಪಾಟಲಪುಷ್ಪಜಾಲೈಃ
ಪ್ರಚ್ಛಾಯನಿದ್ರಾಶಮಿತೋಪತಾಪಾಃ |
ದಿನಾವಸಾನಸ್ಸಪನೇನ ಶೀತಾ
ಗೋಪ್ಯಃ ಪ್ರಿಯೈರ್ನಿವಿವಿಶುಃ ನಿಶೀಥಾನ್ || ೫.೧೨ ||

ನಿದಾಘತೈಕ್ಷಾಣ್ಯದಿಹ ದುಷ್ಟಸತ್ತ್ವಾಃ
ಕ್ಷೋಭಂ ಗವಾಂ ಕುರ್ಯುರತಿಕ್ಷುಧಾತಾಃ |
ಇತೀಕ್ಷಮಾಣಃ ಸಹಜೇನ ಸಾಧೃಂ
ವ್ಯಧತ್ತ ನಾಥೋ ಮೃಗಯಾವಿಹಾರಂ || ೫.೧೩ ||

ಪ್ರಸಕ್ತಗಂಗಾಯಮುನಾನುಷಕ್ತ್ಯ
ಭಾಸಾ ತಯೋರಾಹಿತಗಾಢಮೋಹಾಃ |
ಅಯತ್ನಲಭ್ಯೋಪಗಮಾಸ್ತದಾಸ್ಸಸನ್
ವ್ಯಾಲಾಃ ಕ್ಷಣಾದರ್ಭಕವೇಧಯೋಗ್ಯಾಃ || ೫.೧೪ ||

ಅನುಪ್ರಯಾತ್ಮೈರಿವ ದೇವಮಾಯಾಂ
ಅಚ್ಛೇದನೀಯೈರಪಿ ದಿಗ್ಗಜಾನಾಂ |
ವನಂ ತದಂತರ್ಗತಸತ್ತ್ವಜಾತಂ
ಪಾಶೈರವಾರುಂಧತ ವತ್ಸಪಾಲಾಃ || ೫.೧೫ ||

ಅನಂತಲೀಲೋಚಿತಭೂಮಿಕಾಪ್ತೈಃ
ಆವೇದಿತಾನ್ ವೇದವನೇಚರೇಂದ್ರೈಃ |
ಪಥಃ ಸಮಾಸ್ಥಾಯ ಗೃಹೀತಚಾಪಾ
ಗುಪ್ತಸ್ಥಿತಿಂ ಗೋಪಸುತಾ ವಿತೇನುಃ || ೫.೧೬ ||

ಕ್ಷಣಾದನಿರ್ಧಾರ್ಯ ನಿದಾನಭೇದಂ
ದತ್ತಾಪಹಾಸೈಃ ವನದೇವತಾಭಿಃ |

ಮೃಗಾಯಿತಂ ತತ್ರ ಮೃಗೇಂದ್ರಮುಖ್ಯೈಃ
ಸಿಂಹಾಯಿತಂ ಗೋಕುಲಸಾರಮೇಯೈಃ || ೫.೧೭ ||

ಪರಿಸ್ಫುರತ್ಕೃತ್ರಿಮಸತ್ತ್ವಜಾತೈಃ
ಪ್ರಸಾರಿತೈಃ ಶ್ಯಾಮಪಟೈರ್ವನಾಂತೇ |
ಸ್ವಯಂ ತಿರೋಧಾಯ ತದರ್ಹಶಬ್ದಾಃ
ಗೋಪಾ ಮೃಗಾಃ ಗೂಢಚರಾಃ ಚಕರ್ಷುಃ || ೫.೧೮ ||

ಶತಾವರೀದಾಮನಿಬದ್ಧಮೂರ್ಧ್ನಃ
ಶಾಂಘದ್ವನಿತ್ರಾಸಿತಸಿಂಹಯೂರ್ಧಾಃ |
ಅನೀಕನಾಥಪ್ರಮುಖಾನಕಾಷೀತ್
ಅಗ್ರೇಸರಾಃ ವ್ಯಾಧತನೂಃ ಅನಂತಃ || ೫.೧೯ ||

ವಿಮುಕ್ತಪಾಶಾ ಮಧುವೈರಿಭೃತ್ಯೈಃ
ಜಿಹ್ವಾಲದುರ್ದರ್ಶಕರಾಲವಕ್ತ್ರಾಃ |
ನಿಪೇತುರನ್ಯೋನ್ಯವಿಮುಕ್ತರೋಷಾಃ
ಶ್ವಾನೋ ವರಾಹೇಷು ನಿಶಾತದಂಷ್ಟ್ರಾಃ || ೫.೨೦ ||

ಸಂಭೂಯ ಗೋಪಾಃ ಪ್ರಸಭಂ ಪ್ರಯುಕ್ತೈಃ
ಸತ್ತ್ವಾನಿ ವನ್ಯಾನಿ ಸಮಗ್ರಸತ್ತ್ವಾಃ |
ಗುಹಾಮುಖಾಮ್ರೇಡಿತತೀವ್ರಘೋಷೈಃ
ಕೋಲಾಹಲೈರಾಕುಲಯಾಂಬಭೂವುಃ || ೫.೨೧ ||

ಅಮೃಷ್ಯತೋ ಮಾನುಷಸಿಂಹನಾದಂ
ಗಿರೀಂದ್ರರೌಢೈರಪಿ ದುರ್ನಿರೋಧಾಃ |
ಬಭಂಜ ದೃಪ್ತೋ ಬಲಭದ್ರಸಿಂಹಃ
ಸಿಂಹಾಃ ದ್ವಿಪೇಂದ್ರಾನಿವ ದುರ್ನಿವಾರಃ || ೫.೨೨ ||

ಗುಂಜಾಕಲಾಪಪ್ರತಿನದ್ಧಕೇಶೈಃ
ಆಗುಲ್ಫಮಾಲಂಬಿತಪಿಂಛಜಾಲೈಃ |

ನಿಷಂಗಿಭಿಶ್ಚಾರುಪೃಷತ್ಕಚಾಪೈಃ
ಗುಪ್ತೋ ಬಭೌ ಗೋಪಸುತೈರ್ಮುಕುಂದಃ || ೫.೨೩ ||

ಆಕ್ರಾಂತ್ಯಕಂಪೇಷು ನಗೇಷು ಧೈರ್ಯಂ
ಶೌರ್ಯಕ್ರಮಂ ಶ್ವಾಪದವಿಕ್ರಮೇಷು |
ಅಶಿಕ್ಷಯತ್ ಕ್ಷೇಮವಿದಾತ್ಮಭೃತ್ಯಾನ್
ವಿಹಾರಗೋಪೋ ಮೃಗಯಾಪದೇಶಾತ್ || ೫.೨೪ ||

ಆದಾಯ ಲೂನಾನಿ ಮುಕುಂದಬಾಣೈಃ
ಶೃಂಗಾಣಿ ಶೀಘ್ರಂ ವನಕಾಸರಾಣಾಂ |
ಶಾಂಘಪ್ರಮಾಣಾನಿ ಶನೈರಕಾಷುಃ
ತೈರೇವ ಚಾರೂಣಿ ಧನೂಂಷಿ ಬಾಲಾಃ || ೫.೨೫ ||

ಮನುಷ್ಯಮಾಂಸಸ್ಪೃಹಯಾ ಸರೋಷಂ
ಗುಹಾಂತರಾದುತ್ಪತ್ತಿತುಂ ಪ್ರವೃತ್ತಾನ್ |
ಶಿಲೀಮುಖೈಃ ಕೀಲಿತಶೈಲಕಂಠಾನ್
ಕೃಷ್ಣಸ್ತದಾ ಕೇಸರಿಣಶ್ಚ ಕಾರ || ೫.೨೬ ||

ನವಾಹೃತೈರ್ನಾಥಪರಿಷ್ಕಯಾರ್ಹಾಂ
ಗುಂಜಾಸ್ತಜಂ ಗೋಪಕುಮಾರವೀರಾಃ |
ವಿಭಿನ್ನವನ್ಯದ್ವಿಪಕುಂಭಮುಕ್ತೈಃ
ಮುಕ್ತಾಫಲೈರಂತರಯಾಂಬಭೂವುಃ || ೫.೨೭ ||

ಶರಾಹತಾನಾಂ ವಿಪಿನೇ ಮೃಗಾಣಾಂ
ಆದ್ರಾಹೃತೈಶ್ಚ ಮೃಗಭಿರಾತ್ಮಹರ್ಷಾಃ |
ಅಕಲ್ಪಯನ್ನಾಸ್ತರಣಾನಿ ಗೋಪಾಃ
ಸಂವೇಶಯೋಗ್ಯಾನಿ ಸಹಾಯಿನೀನಾಂ || ೫.೨೮ ||

ಅಭಿನ್ನ ಪಾಶ್ವೇಷ್ವವಕಾಶಭೇದಾತ್
ಭಿನ್ನಸ್ಥಿರ್ತಿ ಭೀತಿಮಪೋಹ್ಯ ವತ್ಸಾನ್ |

ನಿರಸ್ತಸಿಂಹೇಷು ಗುಹಾಗೃಹೇಷು
 ನ್ಯವೀವಿಶ೯ ನಾಥನಿಯೋಗಭಾಜಃ || ೫.೨೯ ||

ಅಯಾತಯಾಮೈರಚಿರಪ್ರತಾಪಾತ್
 ಸುಮೃಷ್ಟಪಾಕೈರಧಿಶಲ್ಯಶೃಂಗಂ |
 ಮಾಂಸೈರ್ಮೃಗಾಣಾಂ ಮಧುನಾಽವಸಿಕ್ತೈಃ
 ನಂದಸ್ಯ ಭೃತ್ಯಾ ವಿಪಿನೇ ನನಂದುಃ || ೫.೩೦ ||

ನಿವೇದ್ಯಮಾನಾಽ ವನದೇವತಾಭಿಃ
 ಸಂಗೃಹ್ಯ ವನ್ಯಾಽ ಉಪದಾವಿಶೇಷಾಽ |
 ಸಮಂ ಸುಹೃದ್ಭೃಃ ಸಹಸಾ ವಿಭೇಜೇ
 ರಾಮಾನುರೋಧೇನ ರಮಾಸಹಾಯಃ || ೫.೩೧ ||

ತ್ರಾಣಂ ಸತಾಂ ದುಷ್ಕೃತಿನಾಂ ವಿನಾಶಂ
 ತನ್ವನ್ನಭೀಷ್ಟಂ ಮೃಗಯಾಚ್ಛಲೇನ |
 ಸ್ವಚ್ಛಂದಚರ್ಯಾನುಗುಣಂ ಗವಾಂ ತತ್
 ಚಕ್ರೇ ವನಂ ಶಾಂತಮೃಗಾವಶೇಷಂ || ೫.೩೨ ||

ನಿಸರ್ಗಕಾರುಣ್ಯತರಂಗವೃತ್ತಾ
 ನಿವೈರತಾಂ ನೈಗಮಗೋಪದೃಷ್ಟಾಃ |
 ಸಂಪ್ರಾಪಿತಾಃ ಪ್ರಾಪುರಿವೈಕಜಾತ್ಯಂ
 ಕೇಚಿತ್ ಗವಾಂ ಕೇಸರಿದಂತಿಮುಖ್ಯಾಃ || ೫.೩೩ ||

ವಿಧೂನ್ವತಾ ಧೂಲಿಕದಂಬರೇಣೂಽ
 ಧಾರಾಕದಂಬಾಂಕುರಕಾರಣೇನ |
 ನಿನ್ಯುಃ ಶ್ರಮಂ ನಿರ್ಘುರಬಿಂದುಭಾಜಾ
 ನಭಸ್ವತಾ ನಂದಸುತಾನುಯಾತಾಃ || ೫.೩೪ ||

ಅಮರ್ತ್ಯಯಕ್ಷೇಶ್ವರಧಾಮಭಾಜೋಃ
 ಆರಾಮಯೋರೇಕಮಿವಾವತಾರಂ |

ಪ್ರಶಾಂತಘರ್ಮಾತಿಶಯಂ ಪ್ರಭಾವಾತ್
 ಬೃಂದಾವನಂ ನಂದಸುತೋ ವಿತೇನೇ || ೫.೩೫ ||

ದಿಶಂ ಸಮಾಕ್ರಮ್ಯ ಕರೈರುದೀಚೀಂ
 ದೇವೇ ರವೌ ದಕ್ಷಿಣತಃ ಪ್ರವೃತ್ತೇ |
 ನಿದಾಘ್ನಾತ್ಯಾ ನಿಗೃಹೀತದೇಹಾಂ
 ವೃಷ್ಟಿಂ ಪುನಃ ಸ್ರಷ್ಟುಮಿಯೇಷ ಶೌರಿಃ || ೫.೩೬ ||

ಅಥಾವಿರಾಸೀದಪಸಾರಯಂತೀ
 ತಾಪಂ ಗವಾಂ ಚಂಡಕರಪ್ರಸೂತಂ |
 ವಿಚಿತ್ರಸಸ್ಯೋದಯಮೇಚಕಾಂಗೀ
 ಮೇಘಾವಿಲಾ ಮಾಧವಯೋಗವೇಲಾ || ೫.೩೭ ||

ಮಹೀಭೃತಃ ಸಂಭೃತತೀರ್ಥತೋಯೈಃ
 ಅಂಭೋಧರೈರಾಚರಿತಾಭಿಷೇಕಾಃ |
 ಪ್ರಯುಕ್ತವಿದ್ಯುದ್ವಲಯೈಃ ಪುನಸ್ತೈಃ
 ಪ್ರಾಯೇಣ ನೀರಾಜನಮನ್ವಭೂವತ್ || ೫.೩೮ ||

ಧೌತಾವದಾತೈಃ ಕ್ರಕಚಚ್ಛದಾನಾಂ
 ಪತ್ರೈರವಿಶ್ರಾಂತಷಡಂಘ್ರಿನಾದೈಃ |
 ವ್ಯದಾರಯತ್ ಪುಷ್ಪಶರಃ ಪ್ರತೂರ್ಣಂ
 ಮಾನಗ್ರಹಂ ಮಾನವತೀಜನಾನಾಂ || ೫.೩೯ ||

ಪಯೋಮುಚಾ ಸೇಕವತಾಂ ಸ್ಥಲಾನಾಂ
 ವೀರುತ್ಪ್ರರೋಹಾ ವಿವಿಧಾ ಬಭೂವುಃ |
 ಸಮೀಕ್ಷಿತಾನಾಂ ಮಧುಸೂದನೇನ
 ಶ್ರದ್ಧಾದಯಾದ್ಯಾ ಇವ ಸದ್ಗುಣೌಘಾಃ || ೫.೪೦ ||

ಶಿತೇನ ಪಂಚೇಷುಶರೇಣ ಭಿನ್ನಾತ್
 ವಿಯೋಗಿನೀಮಾನಸತೋ ವಿಕೀರ್ಣಾಃ |

ತದೇಂದ್ರಕೋಪತ್ವಮಿವಾಧಿಜಗ್ಮುಃ

ಶೋಣಾಃ ಕ್ಷಿತೌ ಶೋಣಿತಬಿಂದುಭೇದಾಃ || ೫.೪೧ ||

ಮಧುದ್ರುತೇರುಲ್ಬಣದಂತವೀಣಾ

ಮೇಘಾನಿಲೇ ಮೇದುರಬಿಂದುಜಾಲೇ |

ಪ್ರಭೂತಕಂಪಾಃ ಪ್ರಥಯಾಂಬಭೂವುಃ

ಶೀತಾಲತಾಂ ಕಂಟಕಿನಃ ಕದಂಬಾಃ || ೫.೪೨ ||

ಶತಹ್ರದಾಶಸ್ತ್ರವಿಲಾಸದೀಪ್ತಾ

ಧೀರಪ್ರಣಾದಾ ಧೃತಚಿತ್ರಚಾಪಾ |

ಕನದ್ಬಲಾಕಾ ಧ್ವಜಪಂಕ್ತಿರಾಸೀತ್

ಕಾದಂಬಿನೀ ಕಾಮಚಮೂರಪೂರ್ವಾ || ೫.೪೩ ||

ಮೃದಂಗಧೀರಸ್ತನಿತೋ ವಿಹಾಯಾಃ

ಸೌದಾಮಿನೀಸಂಭೃತಚಾರುಲಾಸ್ಯಃ |

ಬಭೌ ನವಾನಾಂ ಪ್ರಭವೋ ರಸಾನಾಂ

ರತಿಪ್ರಿಯಸ್ಯೇವ ನಟಸ್ಯ ರಂಗಃ || ೫.೪೪ ||

ಅಚಿಂತಿತೋಪಸ್ಥಿತಜೀವನಾನಾಂ

ಆಸೇದುಷಾಮಭ್ಯಧಿಕಾಂ ಸಮೃದ್ಧಿಂ |

ತೋಯಾಶಯಾನಾಂ ಪರಿವಾಹಜನ್ಯಾ

ಸ್ವಗುಪ್ತಿರನೋಪಚಯಪ್ರದಾಽಭೂತ್ || ೫.೪೫ ||

ಗುಹಾಸು ಗೋವರ್ಧನಸಂಭವಾಸು

ಪ್ರಕಾಮವಿಸ್ತೀರ್ಣಸಮಸ್ಥಲೀಷು |

ಗುಣಾಧಿಕೋ ವಿಶ್ವಸೃಜಾ ಪ್ರವರ್ಷೇ

ವಾಸಃ ಸಮಾಧೀಯತ ವಲ್ಲವಾನಾಂ || ೫.೪೬ ||

ದರೀಷು ಗೋಪ್ಯಃ ಪ್ರಸಮೀಕ್ಷ್ಯ ಕೃಷ್ಣಂ

ದಿಶಾಸು ಜೀಮೂತಗಣಂ ಮಯೂರ್ಯಃ |

ಅಗ್ರೇ ಪತೀನಾಮಭಿಗೀತಿನಾದಂ

ವಿತೇನಿರೇ ಚಾರು ವಿಹಾರಲಾಸ್ಯಂ || ೫.೪೭ ||

ಪಯೋದಲಕ್ಷ್ಯಪ್ರಹಿತಾಗ್ರಹಸ್ತಾಂ

ಕೃಷ್ಣಃ ಸ್ವನೇತ್ರೇ ಇವ ಚಂದ್ರಸೂರ್ಯೌ |

ತಿರೋದಧಾನಾಂ ಪ್ರತಿರೋದ್ಧಮೈಚ್ಛತ್

ಸ್ವೈರೀ ಸ್ವಲೀಲಾಮಿವ ವರ್ಷವೇಲಾಂ || ೫.೪೮ ||

ಅಥಾಂಜನಸ್ಥಿಗ್ಧನಭಃ ಪ್ರಕಾಶಾಃ

ಕ್ಷಣತ್ವಿಷಾಂ ಕಲ್ಪಿತಲಾಸ್ಯಭಂಗಾಃ |

ದಿಶಾಮುಖೋಲ್ಲಾಸನದೃಷ್ಟದಾಕ್ಷ್ಯಾಃ

ದೀನಾಂಬುವಾಹಾ ದಿವಸಾ ಬಭೂವುಃ || ೫.೪೯ ||

ಅಲಕ್ಷ್ಯತೀವ್ರಾತಪಮಂತರಿಕ್ಷಂ

ಸಿತಾಸಿತೈರಂಬುಧರೈಶ್ಚಕಾಶೇ |

ವಿವೇಕಮಾಸಾದಯತಾಮಿವಾದೌ

ಚಿತ್ತಂ ವಿತರ್ಕೈರನಿವರ್ತಮಾನೈಃ || ೫.೫೦ ||

ವಿಹಾಯ ಸದ್ಯಃ ಕುಟಜಾರ್ಜುನಾದೀನ್

ವಿಪ್ಲಾವಿತಾರ್ಣ ಕಾಲವಿಪರ್ಯಯೇಣ |

ಪುನರ್ಬಬಂಧುಃ ಪ್ರಣಯಂ ದ್ವಿರೇಫಾಃ

ಕೋಶೋಪಪನ್ನೇಷು ಕುಶೇಶಯೇಷು || ೫.೫೧ ||

ತರಂಗ ಲೋಲಾಂಬುಜತಾಲವೃಂತಾ

ಬಹಾರ್ತಪತ್ರಾಯಿತ ಭೃಂಗಯೂಥಾಃ |

ವಿಧೂತಹಂಸಾವಲಿಚಾಮರೌಫಾಃ

ನದ್ಯಃ ಸಮಾತನ್ವತ ನಾಥಸೇವಾಂ || ೫.೫೨ ||

ತಾಪಾನುಬಂಧಪ್ರಶಮಾಯ ಪುಂಸಾಂ

ಶಯ್ಯಾರ್ಥಿನಾ ಶಾಂಘಭೃತೋಪಹೂತಾ |

ಪಯೋದಮಾಲಾವ್ಯಪದೇಶದೃಶ್ಯಾ
ಪ್ರಾಯಸ್ತಿರೋಽಧೀಯತ ಯೋಗನಿದ್ರಾ || ೫.೫೩ ||

ಇತಸ್ತತಃ ಪ್ರಾಪ್ತಶರದ್ವಿಹಾರಂ
ಗೋಪೀಸಖಿಂ ದ್ರಷ್ಟುಮತೀವ ಹರ್ಷಾತ್ |
ಅಶೋಭಿ ನೇತ್ರೈರಿವ ಜೃಂಭಮಾಣೈಃ
ಶೀರ್ಣೈರ್ಧರೀತ್ರಿ ಶಿಖಿನಾಂ ಕಲಾಪೈಃ || ೫.೫೪ ||

ಚರಾಚರೇಷ್ವಾಹಿತಜೀವನಾನಾಂ
ಅನುಜ್ಞತಾಂ ಸತ್ಪಥಮಂಬುದಾನಾಂ |
ಶುಚಿತ್ವಮಂತರ್ಬಹಿರಪ್ಯಯತ್ನಾತ್
ಅಭ್ಯಾಗತೈರ್ಹಂಸಗಣೈಃ ಶಶಂಸೇ || ೫.೫೫ ||

ಸಂಸ್ಕಾರಭೇದೈಃ ಕಲಮಾದಿಕಾನಾಂ
ಕ್ರಮೇಣ ಲಬ್ಧೋಪಚಯಸ್ಥಿತೀನಾಂ |
ಸಮುನ್ನತಿಃ ಸನ್ನತಿಹೇತುರಾಸೀತ್
ಧರ್ಮಂ ನಿಜಂ ಸಾಧಯಿತುಂ ಕ್ಷಮಾಣಾಂ || ೫.೫೬ ||

ವಿಹಾರಗೋಪಸ್ಯ ಗುಣಾಃ ಗೃಣದ್ಭಿಃ
ಕ್ಷೀಬಾಶಯಾ ಗೀತಪದೈರುದಾರೈಃ |
ಚಕಾಸುರಾಸಾದಿತಭಕ್ತಿಭೇದಾಃ
ಸಾವೋಪಶಾಖಾ ಇವ ಶಾಲಿಗೋಪ್ಯಃ || ೫.೫೭ ||

ವಿಕಸ್ವರೇಂದ್ರಾಯುಧಬರ್ಹದಾಮ್ನಃ
ಶ್ಯಾಮೀಕೃತಂ ಕೃಷ್ಣಘನಸ್ಯ ಧಾಮ್ನಾ |
ಶರತ್ಪ್ರಸಂಗೇಽಪಿ ತದಾ ತದಾಸೀತ್
ಬೃಂದಾವನಂ ಬದ್ಧಮಯೂರಲಾಸ್ಯಂ || ೫.೫೮ ||

ಸಮಗ್ರಬಂಧೂಕರಜಸ್ಸಮೇತಂ
ಸ್ಮೇರಾತಸೀಮೇಚಕಮಂತರಿಕ್ಷಂ |

ಪೀತಾಂಬರೇಣ ಪ್ರಭುಣಾ ತದಾನೀಂ

ಅಯತ್ನಸಂಭೂತಮವಾಪ ಸಾಮ್ಯಂ || ೫.೫೯ ||

ಸಮಗ್ರಸಪ್ತಚ್ಛದರೇಣುಕೀರ್ಣೈಃ

ಸ್ರೋತೋಭಿರುನ್ನೀತಮದಪ್ರವಾಹಃ |

ಸ್ವಕಾನನೇ ಸ್ವೈರಜುಷಾಂ ಗಜಾನಾಂ

ಗೋವರ್ಧನೋ ಯೂಥಪತಿರ್ಬಭೂವ || ೫.೬೦ ||

ಅಧೋಮುಖೈಶ್ಚ ಪ್ರತಿಬಿಂಬರೂಪೈಃ

ಅಭ್ಯುನ್ನತೈರಾತ್ಮಭಿರಪ್ಯಶಂಸಣ |

ತ್ರಿವಿಕ್ರಮಸ್ಯ ಸ್ಥಿತಮುನ್ನತಂ ಚ

ಪದದ್ವಯಂ ಪಾಥಸಿ ರಕ್ತಪದ್ಮಾಃ || ೫.೬೧ ||

ಪಂಕಜಯೇ ಪ್ರಾಕ್ತನವರ್ತನೀನಾಂ

ವಕ್ರೇತರಾ ವ್ಯಕ್ತಿರಭೂತ್ ಪೃಥಿವ್ಯಾಂ |

ಬಹಿರ್ಮತಪ್ರತ್ಯಯಿನಾಂ ವ್ಯಪೋಹೇ

ವೇದೋದಿತಾನಾಮಿವ ಸತ್ಯಿಯಾಣಾಂ || ೫.೬೨ ||

ಮದಪ್ರಭೂತಧ್ವನಯೋ ಮಹೋಕ್ಷಾ

ರೋಧೋವಿಭೇದೋಲ್ಬಣತುಂಗಶೃಂಗಾಃ |

ದರ್ಪಸ್ಯ ದೇಹಾ ಇವ ಯೋಗಸಿದ್ಧಾಃ

ದಂತಾವರ್ಣಾ ಅಂತರಯಾಂಬಭೂವುಃ || ೫.೬೩ ||

ಸರೋರುಹಾಂ ರಕ್ತಸಿತಾಸಿತಾನಾಂ

ಶ್ರಿಯಾ ಬಭೌ ಶಾರದವಾಸರಶ್ರೀಃ |

ವಿಹಾರಭಾಜಾ ಗುಣಭೇದಯೋಗಾತ್

ವ್ಯಕ್ತೀಕೃತಾ ವಿಶ್ವಸೃಜೇವ ಮಾಯಾ || ೫.೬೪ ||

ಆರಕ್ತಕಲ್ಪಾರವಿಲೋಚನಶ್ರೀಃ

ಕ್ಲಾಂತಾ ಭೃಶಂ ಖೇಲಗತಿಃ ಸ್ವಲಂತೀ |

ಉನ್ನಾಲನಾಲೀಕಮಧೂಪಭೋಗಾತ್
ಮತ್ತೇವ ಮಾತಾಂಡಸುತಾ ಬಭಾಸೇ || ೫.೬೫ ||

ವಲಗ್ನಲಗ್ನೋರ್ಮಿವಲೀವಿಭಂಗಾಂ
ಕಾಲೇ ಯಥಾಸ್ಥಾನಗೃಹೀತಕಾರ್ಶ್ಯಾಂ |
ಅರಂಸ್ತ ಪಶ್ಯನ್ನನಘೋಽನುರೂಪಾಂ
ಶ್ಯಾಮಾಂ ಸುದೃಷ್ಟ್ವಾಮಪಿ ಸೂರ್ಯಕನ್ಯಾಂ || ೫.೬೬ ||

ಶೋಣಾಕೃತಿಂ ಕೋಕನದೈರುದಾರೈಃ
ಇಂದೀವರೈರಾಕಲಿತಾತ್ಮಕಾಂತಿಂ |
ಸಿತಾಂಬುಜೈಃ ಸೂಚಿತಜಾಡ್ವವೀತಾಂ
ಏಕಾಮನೇಕಾಮಿವ ತಾಮಭುಂಕ್ತ || ೫.೬೭ ||

ಕುಮುದ್ವತೀಂ ಪ್ರೇಕ್ಷ್ಯ ಕಲಿಂದಕನ್ಯಾಂ
ತಾರಾಪರಿಷ್ಕಾರವತೀಂ ತ್ರಿಯಾಮಾಂ |
ನಭಃಸ್ಥಲೀಂ ಚ ಸ್ಫುಟಹಂಸಮಾಲಾಂ
ನಾಥಸ್ತ್ರಿದಾಭೂತಮಮನ್ಯತೈಕಂ || ೫.೬೮ ||

ಬಂಧೂಕಜಾಲೈಃ ಪರಿಧಾನಶೋಭಾಂ
ಇಂದೀವರೈರಪ್ರತಿಮಾಮಭಿಖ್ಯಾಂ |
ಮುಖಿಶ್ರಿಯಂ ತಾಮರಸೈರ್ಮುರಾರೇಃ
ಸಂಭೃತ್ಯ ಲೇಭೇ ಶರದಾನುರೂಪ್ಯಂ || ೫.೬೯ ||

ಪಯೋಧರಾಣಾಂ ಪಲಿತಂಕರಣ್ಯಾ
ದಿವಶ್ಚ ತಾರುಣ್ಯಮಿವಾರ್ಪಯಂತ್ಯಾ |
ವಿಚಿತ್ರಭೂಮ್ನಾ ಶರದಾ ಸ್ವಶಕ್ತಿಂ
ವಿಖ್ಯಾಪಯಾಮಾಸ ವಿಹಾರಗೋಪಃ || ೫.೭೦ ||

ಕುಮುದ್ವತೀಕಲ್ಪಿತಭೃಂಗಗೀತಃ
ಸಂದರ್ಶಯನ್ ದರ್ಪಣಮಿಂದುಬಿಂಬಂ |

ಸಚಾಮರಶ್ಚಂದ್ರಿಕಯಾ ಸಿಷೇವೇ
ತಮೀಶ್ವರಂ ತತ್ರ ಶರತ್ಪ್ರದೋಷಃ || ೫.೨೦ ||

ಸರೋರುಹಾಂ ರಕ್ತಸಿತಾಸಿತಾನಾಂ
ಸ್ಥಾನೇಷು ಭೃಂಗಧ್ವನಿಭಿಃ ಪ್ರತೇನೇ |
ಜಿಗೀಷತಃ ಪಂಚಶರಸ್ಯ ವಿಶ್ವಂ
ತೂರ್ಣಂ ಪ್ರವೃತ್ತೈರಿವ ತೂರ್ಯಘೋಷೈಃ || ೫.೨೧ ||

ನಿರ್ಮುಕ್ತಭೋಗೀಂದ್ರನಿಭೈಃ ಪಯೋದೈಃ
ನಭಃಸ್ಥಲೀ ವ್ಯಾಪ್ತತನುರ್ಬಭಾಸೇ |
ಅನಂಗಯೋಗೈರ್ಹರಿನೀಲಭೂಮಿಃ
ಧೌತಪ್ರಕೀಣೈರಿವ ಚಾಮರೌಘೈಃ || ೫.೨೨ ||

ವಿಭಾವ್ಯ ಬಂಧೂಕವಿಭಾತಸಂಧ್ಯಾಂ
ಕಾಲೋಚಿತಂ ಕಲ್ಪಯಿತುಂ ವಿಹಾರಂ |
ದ್ವಿಜೈರುಪಾಧಾವಿ ನಿಸರ್ಗಶುದ್ಧೈಃ
ಅಂಗೀಕೃತಾನಾವಿಲತೀರ್ಥತೋಯೈಃ || ೫.೨೩ ||

ಅನಿಂದಿತಾಂ ಗ್ಲಾನಿಮಿವೋದ್ವಹಂತ್ಯೋ
ವಿತೇನಿರೇ ಮಂದತರ್ಕಾ ಪ್ರಚಾರಾಃ |
ವರ್ಷಾನಿಶೀಢೇ ದಯಿತೇನ ಭುಕ್ತಾಃ
ಶ್ರಾಂತಿಂ ಪ್ರಯಾತಾ ಇವ ಶೈವಲಿನ್ಯಃ || ೫.೨೪ ||

ಶ್ರಿಯಾ ಸಮಂ ಭಾವಿತಪದ್ಮಭೂಮ್ನಾ
ಘನಾಗಮಾದುಲ್ಲಸಿತಃ ಪಯೋಧೇಃ |
ರರಾಜ ನೀಲೇ ರವಿರಂತರಿಕ್ಷೇ
ಮಣೀಶ್ವರೋ ಮಾಧವವಕ್ಷಸೀವ || ೫.೨೫ ||

ಅವಾಪ್ಯ ಸಂಕೋಚಮತೀವ ಭೂಯಃ
ಕಾಲಾಗಮಾದುನ್ಮಿಷತೋ ನಭಸ್ತಃ |

ವಿಭಾಗಮಾಪುರ್ವಿದಿಶೋ ದಿಶಶ್ಚ
ಪ್ರಜಾಃ ಪ್ರಸನ್ನಾದಿವ ವಿಶ್ವಧಾಮ್ನಃ || ೫.೨೨ ||

ಸಮುದ್ಯತಸ್ತಿಗ್ಮರುಚೋ ಘನಾಬ್ಧೇಃ
ಉನ್ನಿದ್ರತಾಂ ಪೂರ್ವಮುಪಾಜಗಾಮ |
ರಥಾಂಗಪಾಣೇರಿವ ಸಿಂಧುಜನ್ಮಾ
ಸರೋಜಿನೀ ಚಾರುಸರೋಜಲಕ್ಷ್ಯಾ || ೫.೨೩ ||

ಉತ್ಸಾರಯೇ ಜೀರ್ಣಶಿಲಿಂಧ್ರಜಾಲಂ
ಪ್ರಾಯೋ ಮದ್ಯೈಃ ಪೇಚಕಿನಾಂ ಪ್ರಸಿಂಚೇ |
ಚಕಾರ ಸಪ್ತಚ್ಛದರೇಣುಜಾಲೈಃ
ಕಾಲೋ ಮಹೀಂ ಕಾಮವಿಹಾರಯೋಗ್ಯಾಂ || ೫.೨೪ ||

ಕೃತೋದಯಾಃ ಕೃಷ್ಣವಲಾಹಕೇನ
ಸ್ತ್ರೋತೋವಹಾಃ ಸ್ವೈರವಿಹಾರಭಾಜಃ |
ತ್ರಪಾಮಿವ ಸ್ಥಾನಗತಿಪ್ರತೀಕ್ಷ್ಯಾಃ
ಸ್ವಾಭಾವಿಕೀಂ ಸ್ವಚ್ಛದಶಾಮವಾಪುಃ || ೫.೨೫ ||

ಸುಖಾವಗಾಹ್ಯೈಃ ಸುದೃಶಾಮತುಷ್ಯತ್
ಸ್ವಾದೋತ್ತರೈಃ ಶೌರಿರಪೇತಪಂಕೈಃ |
ಪ್ರಸನ್ನಶೀತೈರನಘೈಃ ಪಯೋಭಿಃ
ಸ್ವಭಕ್ತಚಿತ್ತೈರಿವ ಯಾಮುನೀಯೈಃ || ೫.೨೬ ||

ಅನುಲ್ಬಣೈರನ್ವಹಮೂರ್ಮಿ ಭೇದೈಃ
ಸಂಪನ್ನರೇಖಾಃ ಸರಿತಾಮಧೋಽಧಃ |
ಶ್ರಿಯೋ ದಧುಃ ಪದ್ಮವನಾವತಾರೇ
ಸೋಪಾನತಾಂ ಸೈಕತಸನ್ನಿವೇಶಾಃ || ೫.೨೭ ||

ಪ್ರಸಾದಭಾಜಾ ಸಮಯೇನ ದತ್ತಾಃ
ತ್ರೈಲೋಕ್ಯಲಕ್ಷ್ಯಾಸ್ತರಲಸ್ವಭಾವಾಃ |

ಪಯೋಧರಸ್ಥಾನಗತಾ ವಿರೇಜುಃ

ಹಾರಾಃ ಪ್ರಭೂತಾ ಇವ ಹಂಸಮಾಲಾಃ || ೫.೮೩ ||

ಜಲಾತಪತ್ಯಾಗಸಮಾಗಮಾಭ್ಯಾಂ

ಪ್ರಾಚೀಮವಕ್ರಾಂ ಪ್ರಕೃತಿಂ ಭಜಂತ್ಯಃ |

ತದನ್ವಯತ್ಯಾಗವಶಾದವಾಪ್ತೈಃ

ಪಂಕೈರಮುಚ್ಯಂತ ಶನೈಃ ಪದವ್ಯಃ || ೫.೮೪ ||

ಸ್ಥಾನೇ ವಿನಿದ್ರಾಃ ಸ್ಥಲಪದ್ಮಕೋಶಾಃ

ಪ್ರಾಯೋ ಗತಿಂ ಪಾಂಥಜನಸ್ಯ ರೋದ್ಧಾಂ |

ಅರುಂತುರ್ದಾ ಆಮುಮುಚುಃ ಪರಾಗಾನ್

ಆಶ್ಯಾನಪಂಕೇಷು ಮಹಾಪಥೇಷು || ೫.೮೫ ||

ಪತತ್ರಲೀಲಾಹತಪುಷ್ಕರಾಂತೈಃ

ಪದ್ಮಾಲಯಾನೂಪುರಸೌಮ್ಯನಾದೈಃ |

ಶುಭೈರಭಾವಿ ಸ್ವಪತಸ್ತ್ರಿಧಾಮ್ನಃ

ಪ್ರತ್ಯೂಷತೂರ್ಯೈರಿವ ರಾಜಹಂಸೈಃ || ೫.೮೬ ||

ಕಲ್ಪಾರನಿಷ್ಪಾದಿತಕರ್ಣಪೂರಾ

ವಿತಿರ್ಣಬಂಧೂಕವಿಶೇಷಕಶ್ರೀಃ |

ಆಮುಕ್ತಪದ್ಮೋತ್ಪಲರೇಣುರಾಸೀತ್

ಸೈರಂಧ್ರಿಕಾ ಕಾಪಿ ಶರತ್ ತ್ರಿಧಾಮ್ನಃ || ೫.೮೭ ||

ಸರೋಜಕೋಶಾನ್ಮಿಷತಃ ಪ್ರಭುಗ್ನಾನ್

ಶಾಲೀನ್ ವಿಪಾಕಾನತಪಿಂಜರಾಗ್ರಾನ್ |

ಶುಕಾಂಶ್ಚ ತೇಷ್ವಾಪತತೋಽನುಮೇನೇ

ಶೌರಿಃ ಸಯೂಧ್ಯಾನಿವ ಶೋಣತುಂಡಾನ್ || ೫.೮೮ ||

ಸ್ವವೇಗಸಂಭನ್ನಗಭೀರಭಾವಂ

ಸ್ತ್ರೋತಸ್ವಿನೀನಾಮಪಹಾಯ ತೋಯಂ |

ಕಾಲುಷ್ಯಮಾಯೋಧನಕಾಲಯೋಗಾತ್
ವೀರಾಂಗನಾನಾಂ ಹೃದಯಂ ವಿವೇಶ || ೫.೮೯ ||

ನವಪ್ರರೂಢೈರ್ನಲಿನೀಪಲಾಶೈಃ
ಶಾರಾಣಿ ವೇಶಂತಜಲಾನ್ಯವಾಪುಃ |
ಸ್ಫುರತ್ಕಲಂಕಸ್ಯ ತುಷಾರಧಾಮ್ನಃ
ಛಾಯಾಭಿರನ್ಯಾಭಿರಿವಾವಿಶೇಷಂ || ೫.೯೦ ||

ವರ್ಷೀಯಸೀನಾಮಪಿ ಪದ್ಮಿನೀನಾಂ
ಸೌಮ್ಯೇನ ವರ್ಷಾಂತರಸಾಯನೇನ |
ಸಾಮೋದಮಂದಸ್ಮಿತಹಾರ್ಯಭೃಂಗಂ
ಯುಕ್ತಂ ಶ್ರಿಯಾ ಯೌವನಮಾವಿರಾಸೀತ್ || ೫.೯೧ ||

ಶರದ್ವಿಭೂತಿಂ ಕುಮುದಾವದಾತಾಂ
ಸಂವೀತನೀಲಾಂಬರದರ್ಶನೀಯಾಂ |
ಅಮಂಸ್ತ ನಿಧೂರ್ತಘನಪ್ರಲಂಬಾಂ
ಮೂರ್ತಿಂ ಬಲಸ್ಯೇವ ಶುಭಾಂ ಮುಕುಂದಃ || ೫.೯೨ ||

ನಿದ್ರಾಯಿತೇವ ಪ್ರಥಮಂ ಪಯೋದೈಃ
ಪ್ರಶಾಂತನಿದ್ರೇವ ಶರತ್ಪ್ರಸಾದಾತ್ |
ಜಗತ್ತ್ರಯೀ ತದ್ವೃತ್ತಿನೀವ ಭೇಜೇ
ಜಾತೋದ್ಯಮಂ ಜಾಗರಣೇ ಮುಕುಂದಂ || ೫.೯೩ ||

ನಿದ್ರಾಪದೇಶೇನ ಜಗದ್ವಿಭೂತಿಂ
ವಿಭಾವರ್ಯ ನಿತ್ಯವಿಧೂತನಿದ್ರಃ |
ಪ್ರಬುಧ್ಯಮಾನಃ ಸ ವಿಭುಃ ಪ್ರಜಾನಾಂ
ಪ್ರಾದಾತ್ ಸ್ವಧರ್ಮಾನುಗುಣಂ ಪ್ರಬೋಧಂ || ೫.೯೪ ||

ಅವ್ಯಾಸಂಗಂ ಜಲಧಿಶಯನಾದುತ್ತಿಸ್ಯಾತ್ಮಧಾಮ್ನಃ
ಪತ್ಯುಃ ಪುಣ್ಯಂ ಪ್ರಥಮನಯನಸ್ಪಂದಿತಂ ಪ್ರಾಪ್ತುಕಾಮಾ |

ನಿತ್ಯಾಪೂರ್ವಶ್ರುತಿಪರಿಮಲಂ ನೃಸ್ತಲೀಲಾರವಿಂದಾ
ಪಾದಾಂಭೋಜಂ ಸಹ ವಸುಧಯಾ ಧಾರಯಾಮಾಸ ಪದ್ಮಾ || ೫.೯೫ ||

ಅನುಚರಿತವಿಧಿಜ್ಞೈರಾದೃತಾಂ ಪೂರ್ವಪೂರ್ವೈಃ
ಮಹದಿದಮನಪಾಯಂ ಮಂಗಲಂ ಮನ್ಯಮಾನಾಃ |
ಪ್ರಚಿತವಿವಿಧಭೋಗ್ಯಾಂ ಪ್ರಾರಭಂತ ಪ್ರತೀತಾಂ
ವಲಮಥನಸಪರ್ಯಾಣಂ ವಲ್ಲವಾ ನಂದಮುಖ್ಯಾಃ || ೫.೯೬ ||

ವಾಹೇಷು ಗೋಷು ದ್ವಿರದೇಷು ಚಾಗ್ರ್ಯಾಽಂ
ತಜ್ಜನ್ಯಯಾ ಜೀವಿಕಯೋಪಪನ್ನಾಃ |
ತದರ್ಹಸಂಭಾರವತೀಂ ಸಪರ್ಯಾಣಂ
ಕ್ಷಿಪ್ತಾಪದಂ ಕ್ಷೇಮವಿದೋ ವಿತೇನುಃ || ೫.೯೭ ||

ಆಬಾಲಪ್ರೇಕ್ಷಣೀಯಂ ಪ್ರಣತಮನಿಮಿಷೈ-
ರದ್ಭುತಾನಾಂ ಪ್ರಧಾನಂ
ಧೂತತ್ರೈಲೋಕ್ಯದೋಷಂ ಧ್ವಜಮಮರಪತೇ-
ಸ್ತೂರ್ಣಮುತ್ಥಾಪಯಂತಃ |
ಘೃಷ್ಟೀನಾಮರ್ಚನಾಭಿಃ ಸ್ತುತಿಗುಣನಿಕಯಾ
ಗೀತನ್ಮತ್ತೋಪಹಾರೈಃ
ಉದ್ವೇಲಪ್ರೀತಿಲೋಲಾ ವಿದಧುರವಿಕಲೈಃ
ಉತ್ಸವಂ ಗೋಪವೃದ್ಧಾಃ || ೫.೯೮ ||

|| ಇತಿ ಕವಿತಾರ್ಕಿಕಸಿಂಹಸ್ಯ ಸರ್ವತಂತ್ರಸ್ವತಂತ್ರಸ್ಯ ಶ್ರೀಮದ್ವೇಂಕಟನಾಥಸ್ಯ ವೇದಾಂತಾಚಾರ್ಯಸ್ಯ
ಕೃತಿಷು ಯಾದವಾಭ್ಯುದಯೇ ಮಾಹಾಕಾವ್ಯೇ ಪಂಚಮಃ ಸರ್ಗಃ ||